

محمد عبدالرشید نعمانی

# مہر رسالت

## طلوع سے پہلے

رُوحی فداہ حضرت محمد رسول اللہ صلی اللہ علیہ وسلم کی ولادت باسعادت جس زمانے میں ہوئی، حرم محترم اس وقت بُت پرستی کا مرکز اعظم تھا۔ خود خانہ کعبہ اور اس کے اطراف میں تین سو ساٹھ بت تھے اور قریش کا سب سے بڑا طغرلے امتیاز یہ تھا کہ وہ عرب کے اس مقدس صنم کدے کے پجاری اور متولی تھے،  
با این ہمہ۔

یہ امر قطعی طور پر ثابت ہے کہ بعثت سے پہلے بھی آنحضرت صلی اللہ علیہ وسلم مراہم شرک سے بالکل نفور تھے۔ بچپن اور شباب دونوں زمانوں میں آپ کا دامن عبودیت کبھی غیر اللہ کے تعلق سے آلودہ نہیں ہوا۔ قاضی عیاض جو بڑے پایہ کے محدث ہیں، تنہا میں یہ حدیث نقل کرتے ہیں :-

لَمَّا نَشَأْتُ بَغَضْتُ إِلَى الْأَوْثَانِ ۝

(ترجمہ) میں نے جب سے ہوش سنبھالا ہے خود بخود بتوں سے نفرت مجھ میں پیدا کر دی گئی۔

اور امام بیہقی حضرت زید بن عارثہ رضی اللہ عنہ سے روایت کرتے ہیں :-

فوالذی اکرم وانزل علیہ الكتاب ما استلم صنما قط حتی

اکرمہ اللہ تعالیٰ بالذی اکرمہ وانزل علیہ ۱۰

(ترجمہ) قسم اس ذاتِ عالی کی جس نے آنحضرت صلی اللہ علیہ وسلم کو مکرم فرمایا اور

آپ پر کتاب نازل کی، آپ نے نہ کبھی کسی بُت کو بوسہ دیا، نہ اس پر ہاتھ پھیرا، یہاں تک کہ اللہ تعالیٰ نے آپ کو نبوت سے سرفراز فرمایا اور وحی نازل فرمائی۔

ان ہی زید بن عارثہ رضی اللہ تعالیٰ عنہ سے امام بیہقی نے زمانہ بعثت سے قبل کا

ایک واقعہ یہ بھی نقل کیا ہے کہ مشرکین کا معمول تھا، جب بیت اللہ کا طواف کرتے تو

اساف و نائلہ کا استلام کرتے (یعنی بطور تبرک حجرِ اسود کی طرح) ان پر ہاتھ پھیرتے اور

بوسہ دیتے۔ یہ تانبے کے بُت تھے۔ زید کا بیان ہے کہ ایک بار آنحضرتؐ نے خانہ کعبہ کا

طواف فرمایا۔ میں بھی آپ کے ساتھ طواف کرنے لگا اور جب بت کے پاس سے گزرا

تو میں نے اس کا استلام کیا۔ آپ نے فرمایا اسے نہ چھوؤ۔ زید کہتے ہیں۔ ہم پھر طواف میں

مصرف ہر گئے اور میں اپنے جی میں کہنے لگا اسے ضرور چھوؤں گا، دیکھوں کیا ہوتا ہے۔

چنانچہ میں نے پھر اس پر ہاتھ پھیرا اور آپ نے فرمایا کیوں تمہیں منع نہیں کیا گیا تھا؟

یہ زید بن عارثہ رضی اللہ عنہ آنحضرت صلی اللہ علیہ وسلم کے غلام تھے اور آپ نے

بعثت سے پہلے انہیں آزاد کر کے متبنتی بنا لیا تھا۔

محدث ابو نعیم اور ابن عساکر حضرت علی کرم اللہ وجہہ سے روایت کرتے ہیں کہ

آنحضرت صلی اللہ علیہ وسلم سے ایک مرتبہ دریافت کیا گیا :- کیا آپ نے کبھی کسی بُت

کے آگے سر جھکایا؟ فرمایا کبھی نہیں۔ پھر پوچھا گیا :- کبھی شراب بھی استعمال کی؟ فرمایا

بالکل نہیں۔ اس کے بعد ارشاد فرمایا :

مازلت اعرف ان الذی هم علیہ کفر وما کنت ادری ما

## الکتاب ولا الایمان بے

(ترجمہ) میں مشرکین کے طریقے کو ہمیشہ سے کفر سمجھتا رہا ہوں حالانکہ اس وقت مجھے پتہ بھی نہ تھا کہ کتاب اور شریعت کی ہے۔

## حرام جاہلیت اور لہو و لعب سے فطری اجتناب

نہ صرف یہ کہ آپ کفر و شرک سے ہمیشہ بیزار رہے بلکہ حق تعالیٰ نے اپنے حبیب صلوات اللہ وسلامہ علیہ کو جاہلیت کی ہر بری چیز سے بالکل محفوظ رکھا۔ چنانچہ محدث بزار نے بسند صحیح اپنی مسند میں حضرت علی کرم اللہ وجہہ سے روایت کی ہے :-

ماہممت بشئ مما کان اهل الجاهلیۃ یعملون بہ غیب

مرتین کل ذلک یحول اللہ بینی و بین ما ارید ثم ماہممت

بعدہما بشئ حتی اکرمنی اللہ برسالتہ بے

(ترجمہ) جاہلیت کے لوگ جو کچھ کیا کرتے تھے میں نے اس قسم کی کسی چیز کا ارادہ نہیں

کیا۔ ہاں دو دفعہ ایسا اتفاق پیش آیا۔ سو دو دفعہ توفیق الہی میرے اور اس کام کے درمیان حاصل ہو گئی۔ پھر بعد کو تو کبھی اس قسم کا کوئی خیال پیدا نہیں ہوا تا آنکہ حق تعالیٰ شانہ نے مجھے اپنی رسالت سے سرفراز فرمایا۔

یہ دو دفعہ آپ نے جس چیز کا ارادہ کیا اور توفیق الہی نے اس کے کرنے سے باز رکھا جاہلیت کی آخر کون سی چیز تھی؟ وہ بھی سن لیجیے۔ مستدرک حاکم میں اس کی تفصیل یوں

ہے :-

اہل جاہلیت جو کچھ برائیاں کرتے تھے، میں نے ان میں سے کبھی کسی

برائی کا ارادہ نہیں کیا۔ ہاں ساری عمر میں دو دفعہ البتہ ایسا اتفاق پیش

آیا اور دونوں دفعہ اللہ تعالیٰ نے مجھے بچالیا۔ ایک دفعہ تو یہ ہوا کہ اپنے

ساتھی ایک قریشی نوجوان سے جو مکہ کے بلالی مقام پر اپنے خاندان کی

بکریاں چرایا کرتا تھا، یہ کہہ کر روانہ ہوا کہ ذرا میری بکریوں پر نگاہ رکھنا میں بھی آج رات افسانہ گوئی کی مجلس میں شریک ہوں گا جس طرح سے کہ اور نوعمر شریک ہوتے ہیں۔ پھر جب مکہ کی آبادی کے سب سے قریب مکان پر آیا تو دفعہ گانے اور دف و مزامیر کی آواز کاؤں میں آئی۔ دریافت کرنے پر مجھے بتایا گیا کہ کسی کی شادی ہوئی ہے۔ پھر اس گانے اور آواز سے غافل ہو کر کچھ اس طرح نکلے لگ گئی کہ آفتاب کی تازت ہی نے مجھے آکر جگایا۔ اپنے ساتھی کے پاس واپس ہوا تو وہ پوچھنے لگا کیا کیا؟ میں نے سارا ماجرا سنایا۔ دوسری شب کو پھر ارادہ کیا تو پھر یہی اتفاق پیش آیا اور دلچسپی پر ساتھی کے پوچھنے پر بھی کچھ نہ بتایا۔“

رسول اللہ صلی اللہ علیہ وسلم فرماتے ہیں کہ بس ان دونوں دفعہ کے علاوہ قسم بعد اہل جاہلیت جس قسم کی برائیوں میں مبتلا تھے، مجھے ان کا خیال تک نہیں آیا تا آنکہ حق تعالیٰ نے اپنی نبوت سے مجھے مشرف فرمایا۔

یہ نوعمری کا واقعہ ہے جب آپ صحرائے مکہ میں شرفائے عرب کے دستور کے مطابق بکریاں چرایا کرتے تھے۔ غرض چالیس سال کی طویل مدت میں گُل دو دفعہ یہ ارادہ کیا اور دونوں دفعہ توفیق ربانی نے غیب سے دستگیری کی کہ پیغمبر خاتم کی شان نوعمری میں بھی ان لایینی مشاغل سے بالاتر تھی۔

قریش نے محض اپنی مشیخت جتانے کو یہ قاعدہ بھی مقرر کیا تھا کہ حج میں اور لوگ تو عرفات سے واپس ہوتے اور یہ مزدلہ ہی سے لوٹ آتے۔ اسی طرح جو لوگ باہر سے آتے ان کے لیے ضروری تھا کہ یا تو وہ قریش کا لباس پہن کر خانہ کعبہ کا طواف کریں، ورنہ پھر برہنہ ہو کر طواف کرنا ہوگا۔ چنانچہ دستور تھا کہ حج کے زمانے میں قریش مردوں کو اور ان کی خواتین طواف کے لیے عورتوں کو کپڑے خیرات کیا کرتے اور جس کو قریش کی طرف سے کپڑے نہ ملتے وہ عریاں ہو کر طواف کرتا، اس بنا پر طواف عریاں کا رواج عام

تھا۔ لیکن آنحضرت صلی اللہ علیہ وسلم نے اس بارے میں کبھی قریش کا ساتھ نہ دیا۔ آپ خدا کی توفیق سے زمانہ جاہلیت میں بھی ۶ ذی قیام فرمایا کرتے تھے۔ جبیر بن مطعم نے جب آپ کو عرفہ میں دیکھا تو حیران رہ گئے کہ یہ قریشی ہو کر یہاں کیسے آئے۔ صحیح بخاری میں خود ان کی زبانی یہ روایت ہے کہ میرا ایک اونٹ گم ہو گیا تھا، میں عرفہ کے دن اسے تلاش کرنے چلا تو آنحضرت صلی اللہ علیہ وسلم کو دیکھا کہ آپ عرفہ میں تشریف فرما تھے۔ میں نے کہا یہ تو خدا کی قسم قریشی ہیں، پھر ان کا یہاں کیا کام؟

بعض شارحین حدیث کا خیال ہے کہ یہ واقعہ بعد بعثت کا ہے۔ غالباً صحیحین کی مذکورہ بالا اجمالی روایت سے انھوں نے ایسا خیال قائم کیا ہے۔ تاہم صحیح ابن خزیمہ اور مسند اسحاق بن راہویہ میں حضرت جبیر کے صاحبزادے نافع کی زبانی جو روایت موجود ہے اس میں یہ اجمال بالکل صاف ہو گیا ہے، اس روایت کے الفاظ یہ ہیں :-

نافع عن ابيہ قال کانت قریش انما تدفع من المزدلفۃ  
 ویقولون نحن الحکم فلا نخرج من الحرم وقد ترکوا الموقف  
 بعرفۃ قال فرأیت رسول اللہ صلی اللہ علیہ وسلم فی الجاہلیۃ  
 یقف مع الناس بعرفۃ علی جمل لہ ثم یصبح مع قومہ بالمزدلفۃ  
 یتقف معہم ویدفع اذا دفعوا .

(ترجمہ) یعنی قریش مزدلفہ سے ہی واپس ہو جاتے اور یہ کہتے کہ ہم تو حرم (یعنی اپنے نفسوں پر سختی کرنے والے لوگ) ہیں اس لیے حرم سے باہر نہیں جاسکتے، انھوں نے عرفات جانا کبھی چھوڑ دیا تھا لیکن رسول اللہ صلی اللہ علیہ وسلم کو میں نے زمانہ جاہلیت ہی میں دیکھا کہ آپ اپنے اونٹ پر عام لوگوں کے ساتھ عرفات میں وقوف فرماتے اور پھر صبح اپنی قوم یعنی قریش کے ساتھ مزدلفہ میں ہوتے اور وہاں وقوف کرتے اور جب وہ لوٹتے تو ان ہی کے ساتھ آپ بھی لوٹ آتے۔

مسند اسحاق بن راہویہ میں ایک اور روایت میں یہ الفاظ بھی موجود ہیں :-

تھا۔ لیکن آنحضرت صلی اللہ علیہ وسلم نے اس بارے میں کبھی قریش کا ساتھ نہ دیا۔ آپ خدا کی توفیق سے زمانہ جاہلیت میں بھی عرفہ میں قیام فرمایا کرتے تھے۔ جبرین معلم نے جب آپ کو عرفہ میں دیکھا تو حیران رہ گئے کہ یہ قریشی ہو کر یہاں کیسے آگئے۔ صحیح بخاری میں خود ان کی زبانی یہ روایت ہے کہ میرا ایک اونٹ گم ہو گیا تھا، میں عرفہ کے دن اسے تلاش کرنے چلا تو آنحضرت صلی اللہ علیہ وسلم کو دیکھا کہ آپ عرفہ میں تشریف فرما تھے۔ میں نے کہا یہ تو خدا کی قسم قریشی ہیں، پھر ان کا یہاں کیا کام؟

بعض شارحین حدیث کا خیال ہے کہ یہ واقعہ بعد بعثت کا ہے۔ غالباً صحیحین کی مذکورہ بالا اجہالی روایت سے انھوں نے ایسا خیال قائم کیا ہے۔ تاہم صحیح ابن خزیمہ اور مسند اسحاق بن راہویہ میں حضرت جبرین کے صاحبزادے نافع کی زبانی جو روایت موجود ہے اس میں یہ اجہال بالکل صاف ہو گیا ہے، اس روایت کے الفاظ یہ ہیں :-

نافع عن ابیہ قال کانت قریش انما تدفع من المنزل  
 ویقولون نحن الحرس فلا نخرج من الحرم وقد ترکوا الموقف  
 بعرفۃ قال فرأیت رسول اللہ صلی اللہ علیہ وسلم فی الجاہلیۃ  
 یقف مع الناس بعرفۃ علی جمل لہ ثم یصبح مع قومہ بالمنزل  
 یتقف معہم ویدفع اذا دفعوا .

(ترجمہ) یعنی قریش مزدلفہ سے ہی واپس ہو جاتے اور یہ کہتے کہ ہم تو جس (یعنی اپنے) نفسوں پر سختی کرنے والے لوگ) ہیں اس لیے حرم سے باہر نہیں جاسکتے، انھوں نے عرفات جانا یکسر چھوڑ دیا تھا لیکن رسول اللہ صلی اللہ علیہ وسلم کو میں نے زمانہ جاہلیت ہی میں دیکھا کہ آپ اپنے اونٹ پر عام لوگوں کے ساتھ عرفات میں وقوف فرماتے اور پھر صبح اپنی قوم یعنی قریش کے ساتھ مزدلفہ میں ہوتے اور وہاں وقوف کرتے اور جب وہ لوٹتے تو ان ہی کے ساتھ آپ بھی لوٹ آتے۔

مسند اسحاق بن راہویہ میں ایک اور روایت میں یہ الفاظ بھی موجود ہیں :-

فلما اسلمت علمت ان الله وبقوه لذلك بل

(ترجمہ) جب میں مسلمان ہوا تب پتہ چلا کہ آپ کا یہ عمل محض توفیق الہی کی بدولت

تھا۔ بدولت تھا۔

ظاہر ہے کہ اگر بعثت کے بعد کا یہ واقعہ ہوتا تو آنحضرتؐ کے ساتھ اور قریشی صحابہؓ بھی ان کو عرفات میں نظر آتے۔

### محاسن اخلاق

یہ قطعاً ثابت ہے کہ اللہ احسن الخالقین کے جود و کرم نے پیغمبر خاتم صلی اللہ علیہ وسلم کی اصل خلقت و جوہر فطرت میں تمام اخلاقی خوبیاں مکمل طور پر ودیعت فرمادی تھیں حضرت محمد صلی اللہ علیہ وسلم کا مجموعہ خوبی و محاسن ہونا ایسا آشکارا حقیقت ہے جس کا انہما آپ کے بڑے سے بڑے اور سخت سے سخت مخالف اور دشمنوں کو اس وقت بھی تعجب کہ وہ آپ کے مقابلے پر جان و مال کی بازی لگا رہے تھے۔ تاریخ اسلام میں ابوہبہ، ابوہلہ، امیہ بن خلف اور ابوسفیان (بجالت کفر) اور دیگر کفار قریش سے بڑھ کر آنحضرتؐ کا اور کون دشمن گزرا ہے۔ اس کے باوجود رسول اللہ صلی اللہ علیہ وسلم کے محاسن اخلاق کا ان کے دلوں پر کتنا گہرا نقش تھا اور آپ کے کردار کی خوبی کے وہ کتنے مستغرق تھے اس کا اندازہ آپ ذیل کے واقعات سے لگا سکتے ہیں :-

(۱) جب آیہ کریمہ ”وَإِنذِرْ عَشِيرَتَكَ الْأَقْرَبِينَ“ (ترجمہ) اپنے قریبی رشتہ داروں کو خدا سے ڈراؤ! نازل ہوتی ہے اور اب وقت آگیا ہے کہ علی الاعلان فریضہ تبلیغ ادا کیا جائے تو آنحضرتؐ کو ہ صفا پر چڑھ کر ندا دیتے ہیں کہ یا معشر قریش! (اے گروہ قریش!) اور نام بہ نام ایک ایک قبیلے کو پکارتے جاتے ہیں یا بنی فہر؟ یا بنی عدی۔ آواز کی دیر

اسے یہ دوزں روایتیں فتح الباری باب الوقوف میں مذکور ہیں۔ خود حافظ ابن جریر نے بھی فتح الباری باب حجۃ الوداع میں یہی تصریح کی ہے کہ یہ واقعہ زمانہ جاہلیت کا ہے۔ ملاحظہ ہو صفحہ ۸۲ جلد ۸۔ طبع میرٹھ مصر۔

تھی کہ لوگ ہر طرف سے اٹھتے چلے آئے۔ اگر کوئی اتفاقاً رہ گیا تو اپنی طرف سے قاصد بھیجا کہ دیکھ کر آنے کیا واقعہ ہے۔ ابولہب آیا، قریش جمع ہوئے، غرض ہر خاندان کے سربراہ آوردہ لوگ موجود تھے۔ اپنا آنحضرتؐ نے خطاب فرمایا:

”اگر میں تمہیں بے خبریوں کے دامن کوہ میں سواروں کا دستہ  
موجود ہے جو تم پر غارت گری کرنا چاہتا ہے تو تم کو میرا یقین  
آنے گا؟“

اس کے جواب میں قریش کے اس عظیم الشان مجمع سے متفقہ طور پر صرف ایک ہی صدا بلند ہوئی :-

قالوا نعم ما جئنا علیک الا صدقاً بلہ

ترجمہ: کیوں نہیں، ہم نے آپ کو ہمیشہ سچا ہی پایا ہے۔

(۲) سترہ جبری کا واقعہ ہے، حضرت سعد بن معاذ جو انصار کے قبیلے خزرج کے رئیس و افسر تھے، عمرہ کی غرض سے حرم میں داخل ہوتے ہیں اور امیہ بن خلف کے مہمان ہیں کیونکہ امیہ بھی جب بھی سفر شام پر جاتا اور مدینہ سے گزرتا تو انھیں کے یہاں مہمان ہوتا تھا۔ قریش کی مخالفت نوروں پر ہے، امیہ کو ڈر ہوا کہ سب ادا کوئی سربراہ آوردہ قریشی انھیں دیکھ لے تو آمادہ فساد ہو۔ اس لیے حضرت سعد سے کہنے لگا ذرا دوپہر آئیے دو، لوگ اس وقت غافل ہوں گے، پھر میں بھی ساتھ چلوں گا۔ چنانچہ خلوت کا موقع تلاش کر کے خانہ کعبہ میں حاضر ہوتے ہیں۔ سعد ابھی طواف ختم کرنے نہیں پاتے کہ ابو جہل اچانک آموود ہوتا ہے۔ پوچھتا ہے کہ یہ کون ہے جو کعبہ کا طواف کر رہا ہے؟ سعد اپنا نام بتاتے ہیں۔ ابو جہل کہتا ہے ”آہا کیسا تڈر ہو کہ کعبے کا طواف کر رہے ہو حالانکہ تم نے محمدؐ اور ان کے ساتھیوں کو پناہ دے رکھی ہے۔“ اب آپس میں جھگڑا بڑھ جاتا ہے، امیہ سعد کو سمجھاتا ہے کہ ابوالحکم (یہ ابو جہل لعین کی کنیت ہے) پر زور سے نہ چلاؤ، یہ

اہلِ ولوی کا سردار ہے۔ سعد ابو جہل سے کہتے ہیں "خُدا کی قسم! اگر تو نے مجھے بیت اللہ کے طواف سے روکا تو میں تیرا شام کی تجارت کا راستہ روک دوں گا۔ امیہ سعد کو پھر سمجھاتا ہے کہ زور سے نہ بولو۔ امیہ بار بار روکتا جاتا ہے۔ آخر سعد کو غصہ آجاتا ہے، وہی غصے میں زبان سے نکل جاتا ہے "امیہ بس رہنے دے، میں نے محمدؐ سے سُنا ہے کہ ان کا خیال ہے کہ تجھے قتل کریں گے۔ امیہ پوچھتا ہے "مجھ کو؟" سعد فرماتے ہیں "ہاں تجھ کو" بے ساختہ امیہ کے مُنہ سے نکلتا ہے :

واللہ ما یکذب محمدًا اذا حدث .

(ترجمہ) خدا کی قسم! محمدؐ جب کوئی بات کہتے ہیں تو غلط نہیں کہتے۔

چنانچہ امید سیدھا گھر آتا ہے، بیوی سے کہتا ہے "تجھے کچھ پتا بھی ہے اس شیرینی دوست نے مجھ سے کیا کہا ہے؟" بیوی دریافت کرتی ہے "کیا کہہ دیا؟" کہنے لگا "ان کا خیال ہے کہ انھوں نے محمدؐ سے یہ سُنا ہے کہ وہ مجھے قتل کر دے گا۔" بیوی بھی فوراً بول اٹھتی ہے :

فواللہ ما یکذب محمدًا .

(ترجمہ) خدا کی قسم! محمد (صلی اللہ علیہ وسلم) تو بھوٹ نہیں کہتے۔

اب امیہ عہد کرتا ہے :-

واللہ لا اخرج من مکة .

(ترجمہ) خُدا کی قسم! میں مکہ سے باہر قدم ہی نہ نکالوں گا۔

تھوڑے ہی دن گزرنے پاتے ہیں کہ کفارِ جنگ پر نکلتے ہیں، اب لشکر کشی کی ہر طرف پکار ہے مگر امیہ ہے کہ ٹس سے مس نہیں ہوتا، فکرِ امیہ ان یخجج۔ آخر ابو جہل آتا ہے اور بلطائف الحیل اپنے ساتھ لے چلنے پر آمادہ کرتا ہے، "خوشامدیں کرتا ہے :

انک من اشراف الوادی فسر بنا یوما او یومین

(ترجمہ) تم سردارانِ مکہ میں سے ہو ایک دو روز ہی کے لیے ہمارے ساتھ

چلے چلو۔

یا ابا صفوان انک ومتی یراک الناس قد تخلفت وان

سید الوادی تخلفوا معک .

(ترجمہ) اے ابو صفوان! (یہ امیہ کی کنیت تھی) جب لوگ تمہیں دیکھیں گے تم شکر سے رہے جاتے ہو حالانکہ تم وادی کے سردار ہو تو وہ بھی سب تمہارے ساتھ رہ جائیں گے۔

آخر ابو جہل نے جب اے ہر طرح سے مجبور کر دیا تو امیہ کہتا ہے :

اما اذا غلبتني فوالله لاشترين اجود بعير بمكة .

(ترجمہ) اچھا جب تم کسی طرح نہیں مانتے اور مجھے مجبور ہی کرتے ہو تو پھر میں بھی مکہ میں جو سب سے بہتر اونٹ ہو گا وہ خریدوں گا تاکہ راہ سے جلدی واپس آسکوں۔ بیوی سے آکر کہتا ہے۔ ام صفوان (امیہ کی بیوی کی کنیت) میرا مسلمان سفرتیار کرؤ۔ بیوی کہتی ہے :

یا ابا صفوان! انسیت ما قال اخوك الیثربی

(ترجمہ) اے ابو صفوان! کیا اپنے میثربی دوست کی بات بھول گئے ؟

جواب دیتا ہے :-

لا ، وما ارید ان اجوز معکم الا قریباً .

(ترجمہ) نہیں تو! میرا ارادہ تو ان کے ساتھ بس تھوڑی دور جانے کا ہے۔

اور بادلِ نخواستہ جب چار و ناچار اسے نکلنا ہی پڑتا ہے تو ہر منزل پر پہنچ کر اپنے اونٹ کو باندھ دیتا ہے کہ اب آگے نہیں جانا ہے۔

(۳) دشمنِ خدا ابو جہل آنحضرتؐ سے کہا کرتا تھا "ہم تمہیں جھوٹا نہیں سمجھتے

لیکن جو دین تم لے کر آئے ہو اس کو بھٹلاتے ہیں" قرآن مجید کی یہ آیت مبارکہ اسی موقع پر نازل ہوئی ہے :-

قَدْ نَعَلْنَاكُمْ لِيَحْزُنَكَ الَّذِي يَقُولُونَ فَإِنَّهُمْ

لَا يَكْذِبُونَكَ وَلَكِنَّ الظَّالِمِينَ بآيَاتِ اللَّهِ يَجْحَدُونَ

(ترجمہ) ہم جانتے ہیں ان کافروں کی باتیں آپ کے لیے رنج دہ ہیں سو تم کو نہیں بھٹلاتے بلکہ یہ ظالم تو اللہ تعالیٰ کی آیتوں کا انکار کرتے ہیں۔

اس حدیث کو ترمذی، ابن جریر، ابن ابی حاتم، ابوالشیخ ابن مردویہ اور حاکم سب نے نقل کیا ہے۔ حاکم نے مستدرک میں اور ضیاء مقدسی نے مختارہ میں اس حدیث کو صحیح کہا ہے۔

(۴) قاضی عیاض نے "شفا" میں لکھا ہے "افس بن شریق جنگِ بدر کے دن ابوہل کے پاس آیا اور کہنے لگا "ابوالحکم! یہاں میرے اور تمہارے سوا کوئی اور نہیں جو گنہگار سن سکے۔ اچھا اب بناؤ محمد صادق ہیں یا کاذب؟" ابوہل کہتا ہے:

واللہ ان محمدا الصادق ما کذب محمدا قط

(ترجمہ) خدا کی قسم! محمد یقیناً سچے ہی ہیں۔ انھوں نے کبھی غلط بیانی نہیں کی۔

(۵) صلح حدیبیہ کا زمانہ ہے اور قریش سے معاہدہ ہو چکا ہے۔ ابوسفیان (جو ابھی تک مسلمان نہیں ہوئے تھے) اور دیگر کفار قریش تجارت کی غرض سے شام آتے ہیں۔ اسی زمانے میں آنحضرتؐ کا نام مبارک قیصر روم کے پاس پہنچتا ہے، قیصر کو اصلی حالات معلوم کرنے کی جستجو ہے، حکم دیتا ہے کہ عرب کا کوئی شخص بل سکے تو لے آؤ۔ حسبِ الحکم ابوسفیان تجار عرب کے ساتھ حاضر دربار کیے جاتے ہیں، قیصر روم بڑے ساز و سامان سے دربار سجاتا ہے۔ تخت کے چاروں طرف بطارقہ، قتیسیین اور رہبان کی صفیں قائم ہیں، ترجمان حاضر ہیں۔ قیصر کفار قریش سے مخاطب ہو کر پوچھتا ہے:

تم میں اس مدعی نبوت کا سب سے قریبی رشتہ دار کون ہے؟ ابوسفیان کہتے ہیں:

"میں"۔ قیصر حکم دیتا ہے "اس کو میرے پاس لے آؤ اور اس کے ساتھیوں کو بلا کر اس کے پیچھے بٹھا دو اور کہہ دو کہ میں اس مدعی نبوت کے متعلق اس شخص سے کچھ معلوم

۱۱ تفسیر فتح القدیر از قاضی شوکانی، جلد ۲ صفحہ ۱۰۷، طبع مصر

۱۲ الشفا فی تہریت حق المصلح صفحہ ۶۰ طبع بریلی ۱۳۸۹ھ

کرنا چاہتا ہوں، اگر یہ میرے سامنے کوئی غلط بیانی کرے تو تم اس کی تکذیب کرنا۔  
ابوسفیان کا بیان ہے :

”فَوَاللّٰهِ لَوْلَا الْحِيَاءُ مِنْ اَنْ يَّاْتُوْا عَلٰى كَذْبًا لَّكَذَّبْتَ عِنْدَ“

(ترجمہ) بخدا اگر مجھے یہ شرم نہ ہوتی کہ میرے ساتھ بعد کو اور لوگوں سے میرے  
جھوٹ کو نقل کر دیں گے تو میں ضرور جھوٹ بولتا۔

اب قیصر ابوسفیان سے آنحضرتؐ کے متعلق دریافتِ احوال شروع کرتا ہے اور  
اسی سلسلے میں یہ بھی پوچھتا ہے :

فهل كنتم تمهونون بالكذب قبل ان يقول ما قال ؟

(ترجمہ) اس دعوے سے پہلے کبھی تم نے اس کی نسبت جھوٹ کا بھی تجربہ کیا ہے؟  
ابوسفیان کہتے ہیں : لا (نہیں)۔ قیصر دریافت کرتا ہے : فهل يغدر (کبھی عہد  
وہیمان کی خلاف ورزی بھی کرتا ہے؟) ابوسفیان جواب دیتے ہیں : لا (نہیں)۔ آخر میں  
قیصر نے جو تقریر کی اس میں اسے کہنا پڑا :

”میں نے تم سے پوچھا کہ تم نے کبھی غلط بیانی کا تجربہ کیا؟ تم نے  
کہا نہیں۔“ مجھے یقین ہے کہ جو شخص آدمیوں پر جھوٹ نہیں بول سکتا  
وہ خدا کے متعلق کیسے جھوٹ بول سکتا ہے۔ میں نے تم سے پوچھا تھا  
کہ کیا وہ بد عہدی کرتا ہے؟ تم نے کہا نہیں۔“

”وَكذٰلِكَ الرّسُل لا تغدر“

(ترجمہ) پیغمبروں کی یہی شان ہے کہ بد عہدی نہیں کرتے۔ جو کچھ  
تم نے بیان کیا اگر یہ سچ ہے تو میری قدم گاہ تک اس کا قبضہ  
ہو جائے گا۔“

قیصر اور ابوسفیان میں بڑی تفصیلی گفتگو ہوئی تھی، پوری تفصیل صحیح بخاری کے متعلق  
ابواب میں منقول ہے اور بجز ابن ماجہ کے سب ارباب صحاح نے نقل کی ہے۔ بخاری  
اور مسلم نے کتاب المغازی میں ابوداؤد نے کتاب الادب میں، ترمذی نے کتاب اللعنات